



# जागरण

## छापेमारी में 16 पेटी नकली शराब बरामद

Publish Date: Sat, 10 Nov 2018 05:30 PM (IST)

जासं, चंदौली : कोतवाली के हथियानी गांव में शुक्रवार की रात आबकारी विभाग की टीम ने छापेमारी कर देशी शराब की दुकान से 16 पेटी नकली शराब बरामद किया। विभाग की ओर से अनुजापी व दो अन्य व्यक्तियों के खिलाफ मुकदमा दर्ज कराया गया है। विभाग की छापेमारी से दुकानदारों में हड़कंप मच गया है।

आबकारी विभाग को मुखबिर से सूचना मिली कि हथियानी गांव में एक देशी शराब की दुकान से नकली देशी मदिरा बेची जा रही है। टीम ने औचक छापेमारी की तो जांच में दुकानदार द्वारा स्टॉक, बिक्री रजिस्टर व परिवहन पास प्रस्तुत नहीं किया गया। देशी शराब की शीशी पर दर्ज क्यूआरडी कोड को स्कैन किया गया तो नकली पाया गया। मौके से 16 पेटी व 7 क्वार्टर नकली शराब बरामद की गई। आबकारी निरीक्षक ज्ञान प्रकाश 'सह ने बताया कि दुकान से असली की आड़ में नकली शराब बेची जा रही थी। विभाग की ओर से अनुजापी अर'वद मिश्रा निवासी तियरा, दीनदयाल व सुरेंद्र निवासी हथियानी के खिलाफ आबकारी अधिनियम व आईपीसी की धाराओं में मुकदमा दर्ज कराया गया है। छापेमारी टीम में उप निरीक्षक शिवमणि त्रिपाठी, दिलशाद खान सहित अन्य पुलिस कर्मी शामिल थे। कोतवाल एके ओझा ने बताया कि आरोपित दो व्यक्तियों को गिरफ्तार कर लिया गया है।

Posted By: **Jagran**

Source: <https://www.jagran.com/uttar-pradesh/chandauli-16-chest-fake-liquor-recovered-in-raid-18623170.html>